

2021 ജൂൺ മാസത്തിലെ സൗജന്യ ഭക്ഷ്യക്കിറ്റുകൾ വാങ്ങിയ രേഷൻ കാർഡുകൾ ഉണ്ടെന്ന് എണ്ണം വൈത്തിരി - 67230 ബത്തേരി - 79552 മാനന്തവാടി - 66690.

(ബി) വയനാട് ജില്ലയിൽ 2021 ജനുവരി മുതൽ എത്ര പുതിയ രേഷൻ കാർഡ് അനുവദിച്ചിട്ടുണ്ട്; താലൂക്ക് തിരിച്ചുള്ള കണക്ക് ലഭ്യമാക്കാമോ?

വൈത്തിരി - 1322 ബത്തേരി - 1328 മാനന്തവാടി - 1289.

ഓണച്ചന്തകൾ

318 (5043) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) കോവിഡിന്റെ പശ്ചാത്തലത്തിൽ ഓണത്തിന് എല്ലാ രേഷൻ കാർഡുകൾക്കും പച്ചക്കറിയും മറ്റ് ഭക്ഷ്യസാധനങ്ങളും നൽകുന്നതിന് സ്വീകരിച്ചു വരുന്ന നടപടികൾ വ്യക്തമാക്കുമോ?

16 ഇനം അവശ്യസാധനങ്ങൾ ഉൾപ്പെടുത്തിയിട്ടുള്ള ഓണക്കിറ്റാണ് ഈ വർഷം സപ്ലൈകോ മുഖേന തയ്യാറാക്കി രേഷൻകടകൾ മുഖേന കാർഡുകൾക്ക് എത്തിക്കുന്നത്. ആദ്യപടിയായി എ.എ.വൈ. വിഭാഗത്തിൽപ്പെട്ട കാർഡുകൾക്കുള്ള കിറ്റുകൾ വിതരണം ചെയ്തുകഴിഞ്ഞു. സപ്ലൈകോ മുഖേന ഓണത്തിന് വിതരണം ചെയ്യുന്ന അവശ്യസാധനങ്ങളടങ്ങിയ കിറ്റിന്റെ വിശദാംശങ്ങൾ അനുബന്ധമായി* ചേർക്കുന്നു. ഭക്ഷ്യ പൊതുവിതരണ വകുപ്പ് രേഷൻകാർഡുകൾക്ക് പച്ചക്കറി വിതരണം ചെയ്യുന്നില്ല. ഓണച്ചന്തകളോടനുബന്ധിച്ച് പ്രാദേശിക കർഷകരുടെ ഉൽപ്പന്നങ്ങൾ വിറ്റഴിക്കുന്നതിന് സപ്ലൈകോ ഔട്ട് ലെറ്റുകളോടനുബന്ധിച്ച് കർഷക കൂട്ടായ്മകൾ/സംഘങ്ങൾ എന്നിവർക്ക് സ്റ്റാൾ നടത്തുന്നതിന് സ്ഥലം സൗജന്യമായി നൽകുന്നുണ്ട്.

(ബി) ഓണത്തിന് കൂടുതൽ ഓണച്ചന്തകൾ ആരംഭിക്കുന്നതിന് സിവിൽ സപ്ലൈസ് വകുപ്പ് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

കോവിഡ് മഹാമാരിയുടെ പശ്ചാത്തലത്തിൽ മുൻവർഷങ്ങളിൽ നിന്ന് വ്യത്യസ്തമായി 14 ജില്ലാ കേന്ദ്രങ്ങളിൽ സംഘടിപ്പിക്കുന്ന ജില്ലാതല ഓണം മേളകൾ മാത്രമാണ് പ്രത്യേകമായി സ്ഥലം കണ്ടെത്തലും പന്തലുകൾ തയ്യാറാക്കിയും അതത് ജില്ലാ ഭരണാധികാരികളുടെ അനുമതിക്ക് വിധേയമായി ഒരുക്കുന്നത്. ജില്ലാതല ഓണം മേളകൾ ഓഗസ്റ്റ് 11 ന് ആരംഭിച്ച് 20-ന് സമാപിക്കും. താലൂക്ക് കേന്ദ്രങ്ങളിലുള്ള 75 താലൂക്ക് ഫെയറുകൾ, മറ്റ് നിയമസഭാമണ്ഡലങ്ങൾ കേന്ദ്രീകരിച്ചുള്ള

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

60 ഓണം മാർക്കറ്റുകൾ എന്നിവ സപ്ലൈകോയുടെ പ്രമുഖ വിൽപ്പനശാലകളോട് അനുബന്ധമായാണ് ഈ വർഷം നടത്തുന്നത്. ഈ മേളകൾ ഓഗസ്റ്റ് 16-ന് ആരംഭിച്ച് ഓഗസ്റ്റ് 20-ന് സമാപിക്കും. ഇതേ കാലയളവിൽ, സപ്ലൈകോയുടെ മറ്റ് വിൽപ്പനശാലകളെല്ലാം ഓണം മിനിഫെയറുകളായി പ്രവർത്തിക്കും. ഇത്തരത്തിൽ സംസ്ഥാനമൊട്ടാകെ 1498 ഫെയറുകൾ പ്രവർത്തിപ്പിക്കും. എല്ലാത്തരം ഓണം മേളകളിലും സബ്സിഡി ഇതര ഉൽപ്പന്നങ്ങൾ ലഭ്യമാക്കുന്നതാണ്. ജില്ലാ ഓണം മേളകളിൽ പച്ചക്കറി വിതരണത്തിന് ഹോർട്ടികോർപ്പ്, കർഷക കൂട്ടായ്മകൾ, മറ്റ് പ്രാദേശിക ഇനങ്ങളുടെ വിപണനത്തിന് കുടുംബശ്രീ തുടങ്ങിയ സർക്കാർ ഏജൻസികളുടെ സ്റ്റാളുകൾ തുടങ്ങുന്നതിനും നടപടി സ്വീകരിച്ചിട്ടുണ്ട്.

അശാസ്ത്രീയ ഗോഡൗണുകൾ ഒഴിവാക്കാൻ നടപടി

319 (5044) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) ദേശീയ ഭക്ഷ്യഭദ്രതാ നിയമം 2013 അനുസരിച്ച് സ്വകാര്യ മൊത്ത വിതരണക്കാരെ ഒഴിവാക്കി സർക്കാർ നേരിട്ട് വാതിൽപടി വിതരണം നടത്തിയതുമായി ബന്ധപ്പെട്ട് കഴിഞ്ഞ സർക്കാരിന്റെ കാലത്ത് ഗോഡൗണുകളിൽ നിന്ന് ഉപയോഗശൂന്യമായ/നശിച്ച എത്ര ടൺ ഭക്ഷ്യധാന്യങ്ങളുണ്ടെന്നുള്ള കണക്ക് വ്യക്തമാക്കാമോ?

സംസ്ഥാനത്തെ എൻ.എഫ്.എസ്.എ. ഗോഡൗണുകളിൽ വിതരണ യോഗ്യമല്ലാത്ത ഭക്ഷ്യധാന്യങ്ങൾ തരംതിരിക്കുന്നതിന് രൂപീകരിച്ച സാങ്കേതിക സമിതി റിപ്പോർട്ട് പ്രകാരം എൻ.എഫ്.എസ്.എ. ഗോഡൗണുകളിൽ 2703.763 മെട്രിക് ടൺ ഭക്ഷ്യധാന്യങ്ങൾ ഗുണനിലവാരം കുറഞ്ഞതായി കണ്ടെത്തിയിട്ടുണ്ട്. ടി കമ്മിറ്റി ശുപാർശ പ്രകാരം മിൽ ക്ലീൻ ചെയ്യാവുന്നവ, കാലിത്തീറ്റയായി ഉപയോഗിക്കാവുന്നവ, വ്യാവസായികാവശ്യത്തിന് ഉപയോഗിക്കാവുന്നവ, ഡമ്പിംഗ് ചെയ്യാവുന്നവ എന്നിങ്ങനെ തരംതിരിച്ച് തുടർനടപടികൾ സപ്ലൈകോ മുഖേന സ്വീകരിക്കുന്നതിന് നിർദ്ദേശിച്ചിട്ടുണ്ട്.

(ബി) ഇതുമായി ബന്ധപ്പെട്ട് എത്ര ഉദ്യോഗസ്ഥർക്കെതിരെ നടപടി സ്വീകരിച്ചിട്ടുണ്ടെന്ന് വ്യക്തമാക്കാമോ?

46

(സി) അശാസ്ത്രീയമായ ഗോഡൗണുകൾ ഒഴിവാക്കാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?